



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ២២៦.អនក្រ.បក

អនុក្រឹត្យ
ស្តីពី

ជំរឿនកសិកម្មនៅព្រះរាជាណាចក្រកម្ពុជា ឆ្នាំ២០១៣

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងផែនការ
- បានឃើញព្រះរាជក្រមលេខ នស/រកម/០៥០៥/០១៥ ចុះថ្ងៃទី០៩ ខែឧសភា ឆ្នាំ២០០៥ ដែលប្រកាសឱ្យប្រើច្បាប់ស្តីពីស្ថិតិ
- បានឃើញអនុក្រឹត្យលេខ៥៥ អនក្រ.បក ចុះថ្ងៃទី២៣ ខែកញ្ញា ឆ្នាំ១៩៩៧ ស្តីពីការរៀបចំនិងការប្រព្រឹត្តទៅរបស់ក្រសួងផែនការ
- បានឃើញអនុក្រឹត្យលេខ០៩ អនក្រ.បក ចុះថ្ងៃទី២៦ ខែមករា ឆ្នាំ២០០៧ ស្តីពីការរៀបចំនិងកិច្ចដំណើរការរបស់ប្រព័ន្ធស្ថិតិជាតិ
- បានឃើញអនុក្រឹត្យលេខ៧០ អនក្រ.បក ចុះថ្ងៃទី១៩ ខែកក្កដា ឆ្នាំ២០១០ ស្តីពីស្ថិតិផ្លូវការដែលបានចាត់តាំង
- យោងតាមសំណើរបស់រដ្ឋមន្ត្រីក្រសួងផែនការ



សម្រេច
ជំពូកទី១
បទប្បញ្ញត្តិទូទៅ

មាត្រា ១.-

អនុក្រឹត្យនេះមានគោលបំណងពង្រឹងនិងធ្វើឲ្យប្រសើរឡើងនូវប្រព័ន្ធស្ថិតិកសិកម្ម ដើម្បីទទួលបាននូវព័ត៌មានគ្រប់ផ្នែកក្នុងវិស័យកសិកម្មនិងធ្វើជាទិន្នន័យមូលដ្ឋានសម្រាប់អ្នកប្រើប្រាស់និងអ្នករៀបចំគោលនយោបាយ យុទ្ធសាស្ត្រ ផែនការសកម្មភាព និងគម្រោងនានា ដើម្បីជំរុញកិច្ចអភិវឌ្ឍវិស័យសេដ្ឋកិច្ចនិងសង្គមកិច្ច។

មាត្រា ២.-

អនុក្រឹត្យនេះ មានគោលដៅកំណត់ពីជំរឿនកសិកម្មនៅព្រះរាជាណាចក្រកម្ពុជា ឆ្នាំ២០១៣។

មាត្រា ៣.-

អនុក្រឹត្យនេះ មានវិសាលភាពអនុវត្តលើគ្រប់ការកាន់កាប់ផលិតកម្មកសិកម្មនិងអ្នកកាន់កាប់ផលិតកម្មកសិកម្មទាំងអស់នៅក្នុងព្រះរាជាណាចក្រកម្ពុជា។

មាត្រា ៤.-


វាក្យសព្ទដែលប្រើក្នុងអនុក្រឹត្យនេះ មានន័យមន័យដូចតទៅ៖

- ការកាន់កាប់ផលិតកម្មកសិកម្ម សំដៅដល់អង្គភាពសេដ្ឋកិច្ចនៃផលិតកម្មកសិកម្ម ក្រោមការគ្រប់គ្រងតែមួយ រួមមានរាល់ដំណាំគ្រប់ប្រភេទ បសុសត្វចិញ្ចឹមគ្រប់ប្រភេទ ត្រីចិញ្ចឹមគ្រប់ប្រភេទ វារីវប្បកម្ម និងរាល់ដីធ្លីបានប្រើប្រាស់ទាំងមូលឬមួយផ្នែកសម្រាប់គោលបំណងផលិតកម្មកសិកម្ម ដោយមិនគិតពីកម្មសិទ្ធិ ឬទម្រង់ផ្លូវច្បាប់។ ការកាន់កាប់ផលិតកម្មកសិកម្មអាចមានក្បាលដីមួយឬច្រើន ដែលស្ថិតនៅក្នុងតំបន់មួយឬច្រើនដោយឡែកពីគ្នាក្នុងខេត្តតែមួយ ឬក្នុងតំបន់ក្រុងត្រាមួយឬច្រើន ឬតំបន់រដ្ឋបាលនៃប្រទេស ដែលមានក្បាលដីច្រើនធៀបតាមផលិតកម្មតែមួយ ដូចជាពលកម្ម អគារកសិដ្ឋាន គ្រឿងយន្ត ឬសត្វអូសទាញ។
- ជំរឿនកសិកម្ម សំដៅដល់ការប្រមូលទិន្នន័យអំពីការប្រើប្រាស់ដីធ្លី ការដាំដុះដំណាំគ្រប់ប្រភេទ ការចិញ្ចឹមសត្វគ្រប់ប្រភេទ ផលផល និងវារីវប្បកម្មក្នុងរយៈពេលយោងជាក់លាក់។
- អ្នកកាន់កាប់ផលិតកម្មកសិកម្ម សំដៅដល់គ្រួសារ ឬនីតិបុគ្គលដែលគ្រប់គ្រង និងធ្វើសេចក្តីសម្រេចចិត្តសំខាន់ៗ លើការប្រតិបត្តិនៃការកាន់កាប់ផលិតកម្មកសិកម្ម។

ជំពូកទី២
កាលបរិច្ឆេទ

មាត្រា ៥.-

កាលបរិច្ឆេទជំរឿនកសិកម្ម ឆ្នាំ២០១៣ កំណត់នៅថ្ងៃទី១ ខែមេសា ឆ្នាំ២០១៣។



ជំពូកទី៣
យន្តការនិងសិទ្ធិវិធី

មាត្រា ៦.-

ត្រូវបានបង្កើតគណៈកម្មាធិការជាតិជំរឿនកសិកម្ម ឆ្នាំ២០១៣ ដែលមានសមាសភាពដូចខាងក្រោម៖

- | | |
|--|----------------------|
| - រដ្ឋមន្ត្រី ក្រសួងផែនការ | ប្រធាន |
| - រដ្ឋលេខាធិការ ក្រសួងកសិកម្ម រុក្ខាប្រមាញ់ និងនេសាទ ទ្រូប | អនុប្រធាន |
| - រដ្ឋលេខាធិការ ក្រសួងមហាផ្ទៃ ទ្រូប | អនុប្រធាន |
| - រដ្ឋលេខាធិការ ក្រសួងសេដ្ឋកិច្ចនិងហិរញ្ញវត្ថុ ទ្រូប | អនុប្រធាន |
| - រដ្ឋលេខាធិការ ក្រសួងផែនការ ទ្រូប | អនុប្រធានអចិន្ត្រៃយ៍ |
| - រដ្ឋលេខាធិការ ទីស្តីការគណៈរដ្ឋមន្ត្រី ទ្រូប | សមាជិក |
| - រដ្ឋលេខាធិការ ក្រសួងអភិវឌ្ឍន៍ជនបទ ទ្រូប | សមាជិក |
| - រដ្ឋលេខាធិការ ក្រសួងរៀបចំដែនដី នគរូបនីយកម្ម និងសំណង់ ទ្រូប | សមាជិក |
| - រដ្ឋលេខាធិការ ក្រសួងបរិស្ថាន ទ្រូប | សមាជិក |
| - រដ្ឋលេខាធិការ ក្រសួងអប់រំ យុវជន និងកីឡា ទ្រូប | សមាជិក |
| - រដ្ឋលេខាធិការ ក្រសួងធនធានទឹកនិងឧតុនិយម ទ្រូប | សមាជិក |
| - រដ្ឋលេខាធិការ ក្រសួងព័ត៌មាន ទ្រូប | សមាជិក |
| - អគ្គនាយកវិទ្យាស្ថានជាតិស្ថិតិនៃក្រសួងផែនការ | លេខាធិការ ។ |

សមាសភាពជាក់ស្តែងនៃគណៈកម្មាធិការជាតិជំរឿនកសិកម្ម ត្រូវកំណត់ដោយសេចក្តីសម្រេចរបស់រាជរដ្ឋាភិបាល។

មាត្រា ៧.-

គណៈកម្មាធិការជាតិជំរឿនកសិកម្ម ឆ្នាំ២០១៣ ត្រូវបង្កើតគណៈកម្មការបច្ចេកទេសជំរឿនកសិកម្ម គណៈកម្មការយោសាសនាជំរឿនកសិកម្ម និងគណៈកម្មាធិការជំរឿនកសិកម្ម រាជធានី ខេត្ត ដែលកំណត់ដោយសេចក្តីសម្រេចរបស់គណៈកម្មាធិការជាតិជំរឿនកសិកម្ម។

មាត្រា ៨.-

គណៈកម្មាធិការជាតិជំរឿនកសិកម្ម ឆ្នាំ២០១៣ មានភារកិច្ច៖

- ណែនាំ និងអនុម័តរាល់កិច្ចការទូទៅដែលពាក់ព័ន្ធនឹងជំរឿនកសិកម្ម
- រៀបចំនិងបង្កើតគណៈកម្មការបច្ចេកទេសជំរឿនកសិកម្ម និងគណៈកម្មការយោសាសនាជំរឿនកសិកម្មមានទីស្នាក់ការនៅក្រសួងផែនការ សម្រាប់អនុវត្តផ្ទាល់រាល់ការងារបច្ចេកទេសក្នុងការជំរឿនកសិកម្ម
- រៀបចំនិងបង្កើតគណៈកម្មាធិការជំរឿនកសិកម្ម រាជធានី ខេត្ត
- ចាត់តាំងមន្ត្រីឲ្យចូលរួមជំរឿនកសិកម្ម តាមការស្នើសុំរបស់អគ្គនាយកវិទ្យាស្ថានជាតិស្ថិតិ
- ប្រជុំការងារយ៉ាងតិច៦(ប្រាំមួយ)ខែម្តង តាមការអញ្ជើញរបស់ប្រធានគណៈកម្មាធិការ ឬអនុប្រធានគណៈកម្មាធិការ នៅពេលដែលប្រធានគណៈកម្មាធិការអគ្គមាន
- ត្រូវធ្វើរបាយការណ៍ជូនរាជរដ្ឋាភិបាលពីការប្រព្រឹត្តទៅនិងលទ្ធផលនៃជំរឿនកសិកម្ម

មាត្រា ៩.-

គណៈកម្មាធិការជាតិជំរឿនកសិកម្ម ឆ្នាំ២០១៣ មានទីតាំងនៅក្រសួងផែនការនិង
របស់ក្រសួងផែនការ



គណៈកម្មការបច្ចេកទេសជំរឿនកសិកម្មនិងគណៈកម្មការយោសាសនាជំរឿនកសិកម្ម មានសិទ្ធិប្រើ ត្រារបស់ក្រសួងផែនការ។

គណៈកម្មាធិការជំរឿនកសិកម្ម រាជធានី ខេត្ត មានសិទ្ធិប្រើត្រារបស់រាជធានី ខេត្ត។

មាត្រា ១០.-

ប្រធានគណៈកម្មាធិការជាតិជំរឿនកសិកម្មមានសិទ្ធិស្នើសុំមន្ត្រីពីបណ្តាក្រសួង ស្ថាប័នសាធារណៈ និងប្រជាជន ដើម្បីសហការជួយធ្វើកិច្ចការជំរឿនកសិកម្ម។

មាត្រា ១១.-

ជំរឿនកសិកម្ម ឆ្នាំ២០១៣ ត្រូវមានដំណាក់កាលដូចតទៅ៖

- ១- កិច្ចប្រតិបត្តិការដំបូងរបស់ការជំរឿនមាន៖
 - ការរៀបចំផែនទី
 - ការធ្វើអង្កេតនិងជំរឿនសាកល្បង។
- ២- ការធ្វើសម្ភាសការកាន់កាប់ផលិតកម្មកសិកម្មនិងអ្នកកាន់កាប់ផលិតកម្មកសិកម្ម។
- ៣- កិច្ចប្រតិបត្តិការចុងក្រោយរបស់ការជំរឿនមាន៖
 - ការធ្វើអង្កេតសម្រាប់វាយតម្លៃលើការជំរឿនដែលបានធ្វើហើយ
 - ការធ្វើអង្កេតផ្សេងទៀតក្នុងករណីចាំបាច់។

មាត្រា ១២.-

អគ្គនាយកវិទ្យាស្ថានជាតិស្ថិតិនៃក្រសួងផែនការទទួលបន្ទុកការងារជំរឿនកសិកម្មនិងត្រូវមាន មន្ត្រីបច្ចេកទេស មន្ត្រីរដ្ឋបាលនៃវិទ្យាស្ថានជាតិស្ថិតិនៃក្រសួងផែនការ និងក្រសួងកសិកម្ម រុក្ខាប្រមាញ់ និងនេសាទ មន្ត្រីផែនការនិងមន្ត្រីកសិកម្ម រាជធានី ខេត្ត ជួយរាល់ការងារក្នុងការជំរឿន។

មាត្រា ១៣.-

មន្ត្រីបំពេញការងារជំរឿន រួមមានអ្នកត្រួតពិនិត្យការសម្ភាស អ្នកសម្ភាសស្រង់យកព័ត៌មាន និង ភ្នាក់ងារជំនួយការដល់កិច្ចសហប្រតិបត្តិការធ្វើជំរឿន ត្រូវចាត់តាំងដោយគណៈកម្មាធិការជាតិជំរឿន កសិកម្ម ឆ្នាំ២០១៣ តាមការស្នើសុំរបស់អគ្គនាយកវិទ្យាស្ថានជាតិស្ថិតិ។ ការចាត់ចែងនេះអនុវត្តបានតែ ក្នុងអំឡុងពេលធ្វើជំរឿនតែប៉ុណ្ណោះ។

មាត្រា ១៤.-

អ្នកកាន់កាប់ផលិតកម្មកសិកម្ម ត្រូវសហការនិងអនុញ្ញាតឲ្យមន្ត្រីបំពេញការងារជំរឿនដែលបង្ហាញ លិខិតរបស់កម្មវិធីការ បានចូលក្នុងទីតាំងនៃផលិតកម្មកសិកម្ម លំនៅឋាន ឬទីកន្លែងរបស់ខ្លួនក្នុង គោលដៅនៃការជំរឿន និងអនុញ្ញាតឲ្យមន្ត្រីទាំងនោះអាចលាបពណ៌ បិទអក្សរ បិទសញ្ញាឬលេខសម្គាល់ នៅតាមកន្លែងចាំបាច់ សម្រាប់បម្រើដល់ការងារជំរឿនកសិកម្ម។

មាត្រា ១៥.-

គណៈកម្មាធិការជាតិជំរឿនកសិកម្ម ឆ្នាំ២០១៣ អាចចាត់តាំងអ្នកគ្រប់គ្រងជំរឿនកសិកម្ម តាម ទីកន្លែងដែលមានលក្ខណៈពិសេសដូចខាងក្រោម៖

- ក- អ្នកគ្រប់គ្រងទីតាំងនៃផលិតកម្មកសិកម្មសាធារណៈនិងឯកជនដែលមានទ្រង់ទ្រាយធំ។
- ខ- អ្នកគ្រប់គ្រងផលិតកម្មកសិកម្មផ្សេងទៀតដែលចាំបាច់។

មាត្រា ១៦.-

មន្ត្រីដែលគ្មានកាតព្វកិច្ចទទួលខុសត្រូវក្នុងការជំរឿន មិនមានសិទ្ធិត្រួតពិនិត្យ ឬសំណៅកត់ត្រា ដែលបានធ្វើឡើងដោយមន្ត្រីបំពេញការងារជំរឿនបានឡើយ។

